

## ਡਾ. ਗੁਰਮੋਹਿੰਦਰ ਸਿੰਘ ਨੇ ਕਾਰਜਕਾਰੀ ਪ੍ਰਿਸੀਪਲ ਦਾ ਅਹੁਦਾ ਸੰਭਾਲਿਆ

ਸ੍ਰੀ ਗੁਰੂ ਨਾਨਕ ਦੇਵ ਖਾਲਸਾ ਕਾਲਜ, ਦੇਵ ਨਗਰ ਵਿਖੇ ਪ੍ਰਿਸੀਪਲ ਡਾ. ਮਨਮੋਹਨ ਕੌਰ ਦੇ ਸੇਵਾਮੁਕਤ ਹੋਣ ਮਗਰੋਂ ਪਹਿਲੀ ਅਗਸਤ ਨੂੰ ਕਾਲਜ ਦੇ ਪੰਜਾਬੀ ਵਿਭਾਗ ਦੇ ਏਸੋਸਿਏਟ ਪ੍ਰੋਫੈਸਰ ਡਾ. ਗੁਰਮੋਹਿੰਦਰ ਸਿੰਘ ਨੇ ਕਾਲਜ ਦੇ ਕਾਰਜਕਾਰੀ ਪ੍ਰਿਸੀਪਲ ਵਜੋਂ ਅਹੁਦਾ ਸੰਭਾਲਿਆ। ਪਿੱਛਲੇ ਤਿੰਨ ਸਾਲਾਂ ਤੋਂ ਡਾ.ਗੁਰਮੋਹਿੰਦਰ ਸਿੰਘ ਕਾਲਜ ਦੇ ਵਾਈਸ ਪ੍ਰਿਸੀਪਲ ਵਜੋਂ ਸੇਵਾ ਨਿਭਾ ਰਹੇ ਸਨ।

ਸਾਰੇ ਕਾਲਜ ਵਲੋਂ ਨਵੇਂ ਕਾਰਜਕਾਰੀ ਪ੍ਰਿਸੀਪਲ ਦਾ ਛੁੱਲਾਂ ਨਾਲ ਸਵਾਗਤ ਕਰਦੇ ਹੋਏ ਕਾਲਜ ਦੀ ਟੀਚਰ ਏਸੋਸਿਏਸ਼ਨ ਦੀ ਪ੍ਰਧਾਨ ਡਾ. ਪਰਮਜੀਤ ਕੌਰ ਨੇ ਕਿਹਾ ਕਿ, ‘ਸਾਨੂੰ ਉਮੀਦ ਹੈ ਕਿ ਇਨ੍ਹਾਂ ਦੀ ਅਗਵਾਈ ਹੇਠ ਕਾਲਜ ਹੋਰ ਵੀ ਬੁਲੰਦੀ ਹਾਸਿਲ ਕਰੇਗਾ।’ ਇਸ ਮੌਕੇ ਉਤੇ ਡਾ.ਗੁਰਮੋਹਿੰਦਰ ਸਿੰਘ ਨੇ ਸਾਰਿਆਂ ਦਾ ਧੰਨਵਾਦ ਕਦਰੇ ਹੋਏ ਕਿਹਾ ਕਿ ‘ਉਹ ਚਾਹੁੰਦੇ ਹਨ ਕਿ ਜਲਦੀ ਹੀ ਸਾਰੇ ਐਡਹਾਕ ਪ੍ਰਾਧਿਆਪਕਾਂ ਤੇ ਗੈਰ ਟੀਚਿੰਗ ਸਟਾਫ ਨੂੰ ਸਥਾਈ ਕੀਤਾ ਜਾ ਸਕੇ। ਤੁਹਾਡੇ ਸਾਰਿਆਂ ਦੇ ਸਹਿਯੋਗ ਨਾਲ ਹੀ ਕਾਲਜ ਨੂੰ ਹੋਰ ਅੱਗੇ ਲਿਜਾਂਦਾ ਜਾਏਗਾ।’ ਨਾਲ ਹੀ ਉਨ੍ਹਾਂ ਕਿਹਾ ਕਿ, ‘ਮੈਨੂੰ ਅੱਜ ਕਾਲਜ ਵਿੱਚ ਆਪਣਾ ਪਹਿਲਾ ਦਿਨ ਯਾਦ ਆ ਰਿਹਾ ਹੈ, ਜਦੋਂ ਮੈਂ ਇਸ ਕਾਲਜ ਵਿੱਚ ਅਧਿਆਪਨ ਲਈ ਆਇਆ ਸੀ। ਪੰਜਾਬੀ ਵਿਭਾਗ ਦੇ ਸਾਰੇ ਪ੍ਰਾਧਿਆਪਕਾਂ ਵਲੋਂ ਵੀ ਡਾ. ਗੁਰਮੋਹਿੰਦਰ ਸਿੰਘ ਦਾ ਸਵਾਗਤ ਛੁੱਲਾਂ ਨਾਲ ਕੀਤਾ ਗਿਆ।